

eul_wid: igq-aa

Σιμμίας ὁ Ῥόδιος · Simmias of Rhodes

Fragments on Distant Lands

Ἀποσπάσματα περὶ Μακρῶν Χωρῶν

Period: Ἑλληνιστική Hellenistic

Dialect: Κοινή Koine

Domain: Γραμματική Grammar

Format: Πραγματεία Treatise

¹ Ἀπόλλων Τηλυγέτων δ' ἀφνειὸν Ὑπερβορέων ἀνὰ δῆμον, τοῖς δὴ καὶ ποτ' ἄναξ ἥρως
παρεδαίσατο Περσεύς, ἔνθα δὲ Μασσαγέται τε θοῶν ἐπιβήτορες ἵππων ναίουσιν τόξοισι
πεποιθότες ὠκυβόλοισιν, θεσπέσιόν τε παρὰ ῥόον ἤλυθον ἀενάοιο Κασπάσου, εἰς ἄλα δῖαν ὃς
ἀθάνατον φέρει ὕδωρ. Ἐκ δ' ἰκόμην ἐλάτασι περὶ χλωρῆσιν ἐρεμνὰς νήσους ὑψικόμοισιν
ἐπηρεφείας δονάκεσσιν. Ἡμικύνων τ' ἐνόησα γένος περιώσιον ἀνδρῶν, τοῖς ὥμων καθύπερθεν
εὐστρεφῶν κύνεος κρὰς τέτροφε γαμφηλῆσι περικρατέεσιν ἐρυμνός. Τῶν μὲν θ' ὥστε κυνῶν
ύλακὴ πέλει, οὐδέ τι τοίγε ἄλλων ἀγνώσσοι βροτῶν ὀνομάκλυτον αὐδήν.

³ Χρυσῷ δ' αἰγλήεντι προσήρμοσεν ἀμφιδασείας κόρσας καὶ στόμα λάβρον ὀπισθοδέτοισιν
ἱμάσιν.

⁴ Χρυσῷ τοι φαέθοντι πολύλλιστος φλέγεται κρὰς.

⁶ Γοργῷ Ἐκ δ' ἔλετ' Ἀνδρομάχην ἠϋζωνον παράκοιτιν Ἑκτορος, ἦντε οἱ αὐτῷ ἀριστῆες
Παναχαιῶν δῶκαν ἔχειν ἐπίηρον ἀμειβόμενοι γέρας ἀνδρὶ· αὐτόν τ' Ἀγχίσαιο κλυτὸν γόνον
ἵπποδάμοιο Αἰνείαν ἐν νηυσὶν ἐβήσατο ποντοπόροισιν ἐκ πάντων Δαναῶν ἀγέμεν γέρας
ἔξοχον ἄλλων.

⁷ Αἰθέρος ὠκεῖαι πρόπολοι πῖλναντο Πέλειαι.

⁸ (τ) Μῆνες Ὅν ρ' Ἀμύκλαντος παιδὸς ἀπο φθιμένου ... λαοὶ κικλήσκουσιν.

¹⁰ Εἰς Ἑστίαν Ἰστία ἀγνά, ἀπ' ἐϋξείνων μέσα τοίχων Ex incertis Ζηνὸς ἔδος Κρονίδαο μάκαιρ'
ὑπεδέξατο Δωδῶ.

¹¹ Ἀμμάς Ἰγνήτων καὶ Τελχίνων ἔφω ἡ ἀλυκὴ ζάψ.

¹³ Πτωκὰς κύπειρος Μᾶτερ ὦ ποντία κλυθὶ Νυμφᾶν ἀβρᾶν Δῶρι, κυμοκτύπων <τ'> ἤραν'
άλίων μυχῶν.

¹⁴ Σοὶ μὲν εὐῖππος εὐπῶλος ἐγχέσπαλος δῶκεν αἰχμὰν Ἐνυάλιος εὐσκοπον ἔχειν.

¹⁸ Σέ ποτε δρὶ' ὃς ἀνὰ δρυμά τε, νεαρὲ κόρε νεβροχίτων Τὸν στυγνὸν Μελανίππου φόνον αἰ
πατροφόνων ἔριθοι Χαῖρε ἄναξ Ἑκατε, ζαθέας μάκαρ ἥβας Epigrammata Πρόσθε μὲν
ἀγραύλοιο δασύτριχος ἰξάλου αἰγὸς δοιὸν ἐπὶ χλωροῖς ἐστεφόμεν πετάλοις· νῦν δέ με
Νικομάχῳ κεραοζὸς ἄρμοσε τέκτων, ἐντανύσας ἔλικος καρτερὰ νεῦρα βοός.

¹⁹

Τάνδε κατ' εὐδενδρον στείβων δρίος εἴρυσσας χειρὶ πτώσσουσας βρομίας οἰνάδος ἐν πετάλοις,
ὄφρα μοι εὐερκεῖ καναχὰν δόμῳ ἔνδοθι θεῖη τερπνὰ δι' ἀγλώσσου φθεγγομένα στόματος.

20 Οὐκετ' ἀν' ὕλην δρίος εὐσκιον, ἀγρότα πέρδιξ, ἡχήεσσαν ἴης γῆρυν ἀπὸ στομάτων, θηρεύων
βαλιούς συνομήλικας ἐν νομῷ ὕλης· ὥχεο γὰρ πυμάταν εἰς Ἀχέροντος ὁδόν.

22. (τ) Ὑστατα δὴ τάδ' ἔειπε φίλαν ποτὶ ματέρα Γοργῶ δακρυόεσσα, δέρας χερσὶν ἐφαπτομένα· “Αὔθι
μένοις παρὰ πατρί, τέκοις δ' ἐπὶ λῶνι μοῖρᾳ ἄλλαν σῶ πολιῷ γήραϊ καδεμόνα.” Dubium Δέρμα
καὶ ὀργυιαῖα κέρα βοδὸς ἐκ βασιλῆος Ἀμφιτρυωνιάδᾳ κείμεθ' ἀνὰ πρόπυλον,
τεσσαρακαιδεκάδωρα, τὸν αὐχήμεντα Φιλίππῳ ἀντόμενον κατὰ γὰρ ἤλασε δεινὸς ἄκων
βούβοτον Ὀρβηλοῖο παρὰ σφυρόν· ἃ πολυόλβος Ἡμαθίς, ἃ τοίῳ κραίνεται ἀγεμόνι.

24. (τ) Πτέρυγες Λεῦσέ με τὸν Γᾶς τε βαθυστερνου ἄνακτ', Ἀκμονίδαν τ' ἄλλυδις ἐδράσαντα, μηδὲ
τρέσης, εἰ τόσος ὢν δάσκια βέβριθα λάχνα γένεια· τᾶμος ἐγὼ γὰρ γενόμενα, ἀνίκ' ἔκραιν'
Ἀνάγκα, πάντα δὲ τὰς εἴκε φραδαῖσι λυγραῖς ἐρπετά, πάνθ' ὅς' εἶπε δι' αἴθρας. Χάους δέ, οὔτι
γε Κύπριδος παῖς ὠκυπέτας ἡδ' Ἄρεος καλεῖσθαι, οὔτι γὰρ ἔκρανα βία, πρᾶυνόφω δὲ πειθοῖ· εἴκε
δέ μοι γαῖα, θαλάσσας τε μυχοί, χάλκεος οὐρανός τε· τῶν δ' ἐγὼ ἐκνοσφισάμαν ὠγύγιον
σκᾶπτρον, ἔκρινον δὲ θεοῖς θέμιστας.

25. (τ) Πέλεκυς Ἀνδροθέᾳ δῶρον ὁ Φωκεὺς κρατερᾶς μηδοσύνας ἦρα τίνων Ἀθάνᾳ ὥπας· Ἐπειὸς
πέλεκυν, τῷ ποκὰ πύργων θεοτεύκτων κατέρειπεν αἶπος, τᾶμος ἐπεὶ τὰν ἱερὰν κηρὶ πυρίπνῳ
πόλιν ἠθάλωσεν Δαρδανιδᾶν, χρυσοβαφεῖς δ' ἐστυφέλιξ' ἐκ θεμέθλων ἄνακτας, οὐκ ἐνάριθμος
γεγαῶς ἐν προμάχοις Ἀχαιῶν, ἀλλ' ἀπὸ κρανᾶν ἰθαρᾶν νᾶμα κόμιζε δυσκλῆς· νῦν δ' ἐς
Ὀμήρειον ἔβα κέλευθον σὰν χάριν, ἀγὰν πολύβουλε Παλλάς. Τρὶς μάκαρ δὲν σὺ θυμῷ ἴλαος
ἀμφιδερχθῆς· ὅδ' ὄλβος ἀεὶ πνεῖ.

26. (τ) Ὡϊόν Κωτίλας ματέρος τῇ τόδ' ἄτριον νέον Δωρίας ἀηδόνας· πρόφρων δὲ θυμῷ δέξο· δὴ γὰρ
ἀγνᾶς λίγειά νιν κάμ' ἀμφὶ ματρὸς ὠδὶς. Τὸ μὲν θεῶν ἐριβόας Ἑρμᾶς ἔκιξε κᾶρυξ φῦλ' ἐς
βροτῶν, ὑπὸ φίλας ἐλὼν πτέροισι ματρός, ἄνωγε δ' ἐκ μέτρου μονοβάμονος μέγαν πάροιθ'
ἄέξειν ἀριθμὸν εἰς ἄκραν δεκάδ' ἰχνίων, κόσμον νέμοντα ῥυθμῶν, θοῶς δ' ὑπερθεὶν ὠκὺ
λέχριον φέρων νεῦμα ποδῶν σποράδην πίφαισκεν, ἵχνει θενῶν γᾶν, <παρθένων>
παναίολον Πιερίδων ὁμόδουπον αὐδάν, θααῖς ἴς' αἰόλαις νεβροῖς κῶλ' ἀλλάσσω, ὀρσιπόδων
ἐλάφων τέκεσσιν· ταί τ' ἀμβρότῳ πόθῳ φίλας ματρὸς ῥώνοντ' αἶψα μεθ' ἡμερόεντα μαζόν, πᾶσαι
κραῖπνοῖς ὑπὲρ ἄκρων ἰέμεναι ποσὶ λόφων κατ' ἀρθμίας ἵχνος τιθήνας βλαχᾶ δ' οἰῶν
πολυβότων ἀν' ὀρέων νομὸν ἔβαν τανυσφύρων <ὑπ'> ἄντρα Νυμφᾶν· καὶ τις ὠμόθυμος
ἀμφίπαλτον αἶψ' αὐδάν θῆρ ἐν κόλπῳ δεξάμενος θαλαμᾶν μυχοιτάτῳ ῥίμφα πετρόκοιτον
ἐκλιπὼν ὄρους· εὐνάν, ματρὸς πλαγκτὸν μαιόμενος βαλιάς ἐλεῖν τέκος· κᾶτ' ὦκα βοᾶς ἀκοὰν
μεθέπων ὅγ' ἄφαρ λάσιον νιφοβόλων ἀν' ὀρέων ἔσσεται ἄγκος· ταῖς δὲ δαίμων κλυτὸς ἴσα
θοοῖς† ποσὶ δονέων πολὺπλοκα μεθίει μέτρα μολπᾶς.